

السلام عليكم ورحمة الله وبركاته

اس مسئلہ میں آپ کیا ارشاد فرماتے ہیں کہ ضاد معجمہ کو اہل تجوید کیسے ادا کرتے ہیں ہندوستان کے اکثر عوام ضاد اور ضا میں فرق نہیں کر سکتے اور اس کو بصورت ضاء نمازوں میں ادا کرتے ہیں کیونکہ ضاد و ضاء اکثر صفات میں مشترک ہیں لہذا امتیاز شکل ہے۔ اور بعض اس کو پُر دال کی صورت میں ادا کرتے ہیں۔ جب کہ ہندوستان والوں کی اکثر عادت ہے۔ کہ تجوید و حفصہ کے لحاظ سے کس جانب کو ترجیح ہے اس کو ضاء پڑھا جائے یا دال۔ جواب مختصر اور صاف فرمائیں کہ جو لوگ ضاد اور ضاء میں تمیز نہیں کر سکتے وہ کیسے عمل کریں۔

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

پہلے ان تینوں حروف کے خارج سن لیں اور بعد میں اس کا حکم بیان کر دیا جائے گا۔ ضاد مجملہ کا مخرج زبان کے دونوں کناروں میں سے کسی ایک کنارہ سے واڑھوں کے قریب ہے اس کی تصریح صرف کی کتابوں شافیہ - رضی - مفصل اور کتب تجوید میں مذکور ہے اور علماء مجملہ و ذال مجملہ و ثاء مشتملہ کا مخرج مسنن سے دواپر ہے و انتوں کا کنارہ اور زبان کا کنارہ ہے۔ اورطاء - وال اورتا مقطوع کا مخرج کنارہ زبان اور مسنن کے دواپر کے و انتوں کی جڑ ہے۔ اورطا و ثا اور وال کا مخرج زبان کا کنارہ اور اوپر کی واڑھوں کی جڑ سے لے کر ہوتا ہے۔

الوجه محمدی کی لکھا ہے "ضاد کا لفظ سننے میں غاء سے مشابہ ہے کیونکہ وہ حروف مطبقہ - مجمورہ مستقلہ سے ہے اگر دونوں کے مخرج میں اختلاف نہ ہوتا اور ضاد کو لمبا کر کے نہ پڑھا جاتا تو ضاد اور غاء ایک ہی حرف ہوتے۔ وال کا لفظ ادا کرنے میں بڑی احتیاط چاہیے کیونکہ اگر کو پڑ کر دیا جائے یہ لفظ غاء بن جائے گا اور اگر اس کو لمبا کر کے پڑھا جائے گا تو ضاد بن جائے گا کیونکہ ضاد اور غاء مخرج اور صفات میں قریب قریب ہیں۔ اور رسالہ "جہد المعطل" جو کہ عرب اور شام کے علاقہ میں پڑھا جاتا ہے۔ لکھا ہے حروف چار قسم کے ہیں ایک آنی - جن میں بدل لکل نہیں ہے دوسرے زمانی جن کو ایک الف کے برابر کھینچنا جاتا ہے مثلاً ضاد معجہ اور حروف تفتیشی زونانی و طبعی کے قریب میں اور ان تمام حروف پر مستقل کا اطلاق ہوتا ہے پھر استطلا کے لیے ضاد ہی کو کیوں خاص کیا گیا ہے؟ یہ سوال تو بھلا ہے لیکن جواب ذرا مشکل ہے غاء اور ضاد معقل اور تمام صفات میں ایک دوسرے کے مشابہ ہیں ماسوائے مخرج اور استقل کے کیونکہ غاء آنی کے قریب ہے اور ضاد میں استطلا ہے تاکہ یہ غاء سے علیحدہ ہو سکے" اور پھر لکھا ہے ضاد - غاء اور وال یہ تمام ہر اور رخوة میں مشترک ہیں اور سننے میں ایک دوسرے کے مشابہ ہیں۔ لیکن غاء اور وال کا مخرج ایک ہی ہے اور ضاد کا مخرج الگ ہے اگر ضاد کو زبان کے کنارہ اور ڈاڑھوں کے کنارہ سے بغیر پوری طرح آواز کو بلند کرنے کے پڑھے اور اس میں تقفیم (پُرکنا) ارخوة - ہر - اور استطلا اور تقوڑی سی تفتیشی ہو تو ضاد کا یہ صحیح مخرج ہے اور چونکہ غاء اور ضاد میں بہت زیادہ مشابہت ہے۔ لہذا میں اس کو ذرا تفصیل سے بیان کر دیا ہے۔ ملا علی قاری نے مقدمہ جبری کی شرح میں لکھا ہے۔ اور اس کی تائید التشریفی قراء العشر اور تفسیر اتقان سے ہوتی ہے۔ یہ حرف (ضاد) ایسا نہیں ہے کہ اس کا زبان سے ادا کرنا مشکل ہو بعض اس کو طاء پڑھتے ہیں مثلاً مصری لوگ اور بعض اس کو دال سے مشابہ کرتے ہیں بعض غاء کی آواز سے ادا کرتے ہیں چونکہ غاء سے اس کی تمیز ذرا مشکل ہے لہذا مصنف نے اس کی پہچان پر زور دیا ہے کہ ضاد اور غاء ہر - رخوة استقل اور اطباق میں مشترک ہیں اور مخرجیں الگ ہیں اور ضاد میں کچھ استطلا ہے چونکہ عوام غاء اور ضاد میں تمیز نہیں کر سکتے اور خاص بھی اس کو مشکل سے ادا کرتے ہیں لہذا امام غزالی رحمۃ اللہ علیہ نے یکجا یہ سعادت میں لکھا ہے ضاد اور غاء میں ابہتی بہت کے مطابق فرق کرے اور اگر نہ ہو سکے تو درست ہے۔

اور "مجموعہ سلطانی" میں ایک استثنائے درج ہے کہ اگر ضاد کو خفاء یا ذال یا زاء سے پڑے تو نماز فاسد ہوگی یا نہیں؟ تو اس کا جواب یہ لکھا ہے کہ نماز فاسد نہیں ہوگی اور ضاد کو ذال کی آواز سے پڑھنے کی کوئی دلیل کتب تجوید یافتہ میں نہیں ہے بلکہ یہ حروف آپس میں بالکل علیحدہ ہیں بلکہ ایک دوسرے کی ضد ہیں ضاد رخوہ ہے اور ذال شدیدہ ضاد ساکنہ ہے اور ذال اس کے برخلاف ہے اور ضاد مطبقہ ہے اور ذال منفقہ۔ ضاد مستطیعہ ہے اور ذال متقلفہ۔ ضاد منفقہ ہے۔ اور ذال رقیقہ ضاد مستطیعہ ہے اور ذال آنی اور ضاد میں نقشی ہے اور ذال اس کے برخلاف ہے اور پھر ان کے مخارج میں جدا جدا ہیں پس ضاد کو ذال کی آواز میں پڑھنے میں بہت سے مفاسد ہیں ہندوستانی جو اس کو ذال کی صورت میں پڑھتے ہیں یہ بالکل غلط ہے تمام کتب تجوید و صرف وقفہ کے خلاف ہے بلکہ حروف عربی میں ایک نئے حرف کی ایجاد ہے کیونکہ ذال پر حروف عربیہ میں سے نہیں ہے۔ ضاد اور خاء آٹھ توصفات میں مشترک ہیں یعنی دونوں مجبورہ۔ رخوہ۔ مطبقہ۔ مستطیعہ۔ ساکنہ۔ مضمیۃ۔ مخفیہ ہیں اور اصطلاح ضاد کا خاص ہے۔

ملا علی قاری نے جو یہ لکھا ہے کہ لوگ ضاد کے اخراج واد میں مختلف ہیں یہ اس بنا پر ہے کہ لوگ اس کو صحیح طور پر ادا کرنے میں مشکل محسوس کرتے ہیں یہ مطلب نہیں کہ علمائے فن تجوید اس کے مخرج میں مختلف ہیں۔ کلاو حاشا۔ بعض لوگوں نے ملا علی قاری کی اس عبارت سے لوگوں کو دھوکہ دیا ہے اور اس کو اس اختلاف کی بنا پر دال کی صورت میں بخنسلگے۔

حاصل کلام یہ کہ حروف دو قسم کے ہیں قبیانیہ و مستثابہ پس حروف قشہ ہمزج میں الگ ہوتے ہیں اور صفات میں متحدہ مثلاً ضا و ذاء اور کجی صفات میں تغایر ہوتا ہے اور ہمزج میں اتحاد جیسا کہ طائی اور تالیکن ضا و معجر کو طاء مملہ کے ساتھ کسی قسم کی مشابہت نہیں ہے اور اس کو دال کی آواز سے پڑھنا تو بہت ہی غلط ہے ان میں کوئی مناسبت و مشابہت نہیں ہے یہی وجہ ہے کہ فتاویٰ قاضی خاں میں لکھا ہے اگر ضالین کو دالین پڑھے گا تو نماز فاسد ہو جائے گی اب در مختار عالمگیری اور طحاوی کا فیصلہ سنئے اگر ایک حرف کی بجائے دوسرا حرف پڑھ دے اور معنی میں کوئی فرق نہ پڑھے تو اس سے نماز فاسد نہیں ہوتی مثلاً ان السملین کی بجائے ان السملون پڑھ دے اور اگر معنی تبدیل ہو جائیں تو اگر دونوں حرفوں میں بغیر کسی مشقت کے امتیاز ہو سکتا ہو مثلاً طاء اور صاد کو صا حات کی جگہ تا حات پڑھ دے تو سب کے نزدیک نماز فاسد ہو جائے گی اور اگر ان میں امتیاز مشقت سے ہوتا ہو جیسا ضاء و ضاد اور صا و سین اور طاء و تا تو اس میں مشاخ کا اختلاف ہے اکثر قاضی یہ ہے کہ نماز فاسد نہیں ہوگی "فتاویٰ قاضی خان برازیہ - طحاوی علیہ شرح نیشہ خانیہ اور ابن جنی کی کتاب "التیہ" میں بھی اس کے قریب لکھا ہے جس کا خلاصہ یہ ہے کہ اگر حروف میں آسانی سے امتیاز ہو سکتا ہو اور پھر امتیاز نہ کرے تو نماز فاسد ہو جائے گی اور اگر امتیاز مشکل ہو مثلاً ضا و ذاء یا طاء و صا تو اس صورت میں نماز صحیح ہوگی ہاں اگر ان میں امتیاز کر سکتا ہو اور پھر امتیاز نہ کرے - تو اس صورت میں نماز فاسد ہو جائے گی۔ واللہ اعلم۔ (سید نذیر حسن)

کچھ مدت سے اس شہر اور اس کے ماحول میں مسلمانوں میں اس بات میں جھگڑا چل رہا ہے کہ ضاد کا صحیح تلفظ کیا ہے بعض اس کو دال سے مشابہ پڑھتے ہیں اور بعض ظاء کے مشابہ بلکہ بعض تو اس کو بعینہ دال کی آواز میں پڑھتے ہیں۔ اگر کوئی فرق کرتے ہیں۔ تو یہ کہ ضاد کو دال پر کی آواز میں ادا کرتے ہیں! اور یہ خود ایک بہت بڑی غلطی ہے اولاً یہ کہ حروف تہجی میں یہ ایک نئے حرف کی ایجاد ہے کسی کتاب میں یہ نہیں لکھا ہے کہ ضاد کی دو قسمیں ہیں ایک دال کے مشابہ اور دوسری ظاء کے مشابہ ثانیاً کتب قراءت و صرف و فقہ میں لکھا ہے کہ ضاد اور ظاء میں امتیاز بہت مشکل ہے کیونکہ یہ صفات میں مشترک ہیں سوائے استقامت کے کہ ضاد میں ہے اور ظاء میں نہیں ہے اور یا پھر اصلی محرق میں فرق ہے لیکن ان کے خارج ہیں امتیاز مشکل ہے اس سے معلوم ہوا کہ ضاد حقیقت میں وہی ہے جو ظاء سے مشابہ ہو نہ وہ ضاد جو دال کے قریب ہو اور ان دونوں میں فرق کرنا بالکل آسان ہے مشکل نہیں ہے اور ثانیاً یہ بھی یاد رکھنا چاہیے کہ ضاد کو ضاء کی آواز میں پڑھنے سے نماز فاسد نہیں ہوتی اور دال کی آواز میں پڑھنے سے نماز فاسد ہو جاتی ہے جب کہ کتب فقہ کے حوالے سے پہلے گزر چکا ہے۔ واللہ اعلم۔

حدا ما عندی واللہ اعلم بالصواب

فتاویٰ نذیریہ

جلد: 2، کتاب الاذکار والدعوات والقراءة: صفحہ: 28

محدث فتویٰ